



<http://www.arianafghanistan.com>



۲۰۱۸/۰۸/۰۳

عبدالحسيب حڪيم

د رشيد دوستم د جنايتونو يوه بله بيلگه



د رشيد دوستم پخواني موټر چلونکي، صالح فيضي په ډاگه کړي چې دوستم، ده سره په کال ۲۰۱۳ کې د ايشجي او اکبرباي په څير چلند کړی دی.

صالح محمد فيضي چې په خليفه صالح شهرت لري او اوس په اتریش کې مهاجر دی، وايي: "زه شپاړلس کلن وم چې له رشيد دوستم سره مې د موټر چلونکي په توگه دنده پيل کړه، پوره درويشت کاله مې دوستم سره کار وکړ."

فيضي د دوستم د ډيرو غير انساني جرمونو لکه شخصاً په ده باندې د تجاوز، پر نا بالغو نجونو او هلکانو د تجاوز، د دوستم د بنځې د قتل چې د دوستم په لاس ترسره شوی دی، عيني شاهد دی. هغه د دوستم د پټو قبرونو او هغه خلک چې د دوستم په واسطه ترې تم شوي دي، پوره خبر دی.

بناغلی صالح فيضي له ډيرې مودې را پدېخوا په شمال کې د خپلې کورنۍ د اوسيدو په وجه غلی پاتې شوی و، خو په دې ورستيو کې يې د نيويارک ټايمز ورځپاڼې ته د خپل زړه غوټه خلاصه کړې ده.

د نيويارک ټايمز ورځپاڼې د «راډنورد لينز» په قلم د ۲۰۱۸ کال د جولای د مياشتې په ۲۲ نيټه «د ولسمشر مرستيال، کوم کس چې په جنسې تيري تورن دی له تبعيده هيواد ته ستون شو» تر عنوان لاندې يوه مقاله ليکلې.

ورځپاڼې له صالح محمد فيضي د رشيد دوستم د موټر چلونکي سره دده په هستوگنځي کې د اتریش د کډوالو په يوه کمپ کې يوه مرکه کړې ده. د يادونې وړ ده چې اکبر باي او انجنير ايشجي هم د رشيد دوستم جنايتونه په خپل وار

سره په ډاگه کړي دي، خو تر اوسه په لس هاوو نور کسان چې د دوستم د ظلمونو او تېريو قربانيان دي د دوستم څخه د ډار او وېرې له کبله جرأت نلري چې ددې پیژندل شوي جنایتکار له جنایتونو څخه پرده اوچته کړي.

دنیویارک ټایمز ورځپاڼه په پیل کې لیکي: "جنرال عبدالرشید دوستم، د جنسي تېري، سړي تېنتونو، د بشري حقونو څخه د سرغړونو او د خپلې میرمنې د قتل په تور تورن، وروسته له یوه کال جلاوطنۍ څخه دیکشنې په ورځ هیواد ته بیرته راستون شو." ورځپاڼې د خپلې مقالې په یوه برخه کې لیکي چې عبدالرشید دوستم ډیرو خلکو، حتی خپلو ملګرو باندې جنسي تېري کار وي، تر څو چې هغوی دده مطیع شي.

ورځپاڼه د صالح محمد کیسه دده له خولې داسې لیکي: "کله چې ما د رشید دوستم وړاندیز ونه مانه، دده له معشوقې سره چې پنځلس کلنه وه، واده وکړم، د دوستم له غوسې سره مخامخ شوم. دوستم غوښتل چې دا نجلۍ یواځې په نامه زما ښځه وي او دی به په پټه کې خپل جنسي اړیکو ته له دې ښځې سره ادامه ورکوي."

فیضي وايي چې رشید دوستم د مخه دوه ښځې درلودې، خو ده په دې قناعت نه درلود، ده غوښتل چې دریم واده هم وکړي. ورځپاڼه زیاتوي: "کله چې ښاغلي فیضي د دوستم له امر نه سرغړونه وکړه، نو دوستم سخت په غوسه شو او د خپلو محافظانو په مرسته یې په وار وار پر فیضي جنسي تېري وکړ او دی یې سخت شکنجه او وډبوه، په پای کې یې دده خوله وروترله او په یوه کانټینر کې یې زنداني کړ، د ټپونو آثار یې اوس هم د ده په بدن کې لیدل کېږي." ښاغلی صالح وايي: کله چې د (C.I.A) سازمان یوه ټیم دی په کال ۲۰۱۳ کې د دوستم له زندان څخه وژغوره، هیواد یې پرېښود او د اتریش هیواد کې یې پناه ورکړه. ښاغلی فیضي په دوستم تور لگوي چې ده خپله ښځه خدیجه په قتل رسولې او همدا راز په ډیرو سیاسي څیرو او نابالغو نجونو او هلکانو یې جنسي تېري کړی دی. دی وايي: "زه پوهیږم چې دوستم کوم کسان وژلي او چیرې یې ښخ کړي دي."

ځینې دولتي ډیپلوماتان هم، کومه بلا چې دوستم په فیضي راوستلې وه، تائیدوي، خو د نورو ادعاوو لکه جنسي تېري او د قتلونو د ثابتولو د پاره د خپلواکو شواهدو او اسنادو اړتیا لیدل کېږي.

نیویارک ټایمز وايي: خدیجه د دوستم کډه شل کاله د مخه په قتل رسیدلې وه. د خدیجې د قتل داستان فیضي داسې بیانوي: "یوه شپه چې زه په کار کې بوخت وم، خدیجې خپل خاوند بالفعل له یوې نابالغې نجلۍ سره په زنا ولید. وروسته له یوې لفظي شخړې څخه دوستم کنټرول له لاسه ورکړ او خپل یوه بادیګار د باندې یې امر وکړ چې: "د ښځې خدمت ته یې ورسیري" وروسته دغه محافظ دوستم ته خبر ورکړ چې: "جنرال صاحب دنده مې ستاسو د امر مطابق سرته ورسوله." کله چې دوی کورته ستانه شول، د خدیجې جسد یې وموند چې په کلشینکوف ویشل شوې وه. صحنه داسې جوړه شوې وه چې ګواکې خدیجې د غلطۍ له وجې ځان ویشلې دی. خدیجه د دوستم له نهو اولادونو د څلورو مشرانو مور وه."

ښاغلی فیضي ادعا کوي چې سربار نومي د جنرال دوستم سکرتر شخصاً ده ته زنگ وځلي و او همدا راز دده کورنۍ یې په شمال کې ګواښلې وه چې دی اجازه نلري د مشر (دوستم) په هکله له رسنیو سره مالومات شریک کړي. خو ښاغلی سرباز بیا د فیضي ادعاوې ردوي او وايي چې: "مونږ له ده سره هیڅ اړیکه نلرو او د ده ادعاوې بې بنسټه دي."

پای

